

ایک جال ہو سائے تک

لبنی نذیر چوہدری
ڈاٹ کام

www.paksociety.com

www.paksociety.com

اجالا ہونے تک

"آمنہ کی بچی!۔ اماں نے دیکھ لیا ناں تو سمجھو تمہاری خیر نہیں۔"
عائشہ نے رازداری سے کہا۔

جواب دیا۔

"کیا اماں میری طرف دیکھ رہی ہیں۔" اسکا دل ایکدم تیز تیز دھڑکنے لگا۔ اس نے اماں کے اندر جانے تک نظریں اٹھا کر نہ دیکھا۔

"اے! اب سکتے سے باہر آجاؤ اماں غائب ہو چکی ہیں۔" آمنہ نے پوری ہتیشی نکال کر کہا۔
"اب دیکھو ہے نازبردست اسکیچ، کارٹون کے نیچے لکھا تھا شازیہ کی فنی مہارت کا نمونہ۔"
"اسٹوپڈ۔" شازیہ کا نام کیوں لکھا۔

"بڑا دعویٰ ہے محترمہ کو کہ مجھے غصہ نہیں آتا۔ اب دیکھتے ہیں کیسے نہیں آتا غصہ۔"
"مگر یہ غلط بات ہے آمنہ!۔" عائشہ نے سنجیدہ ہوتے ہوئے کہا۔
"کچھ بھی غلط سلط نہیں ہے۔۔۔ یہ تو بس مذاق ہے۔"

اب آمنہ نے اپنی دیوار سے شازیہ کی تائی کے ہاں تابندہ کا اسکیچ نوٹس پھینک دیا۔
بھلا یہ کوئی تک تھی، ایک کزن کا اسکیچ بنانا اور دوسری کا نام لگانا، یہ صرف مذاق تو نہیں تھا بلکہ یہ تو دوسروں کی سراسر دل آزاری تھی لیکن وہ کمرے میں آکر دعا کی باتوں میں لگ گئی اور عائشہ کی بات بھول گئی۔ ایسی ہی لالہالی سی طبیعت کی مالک تھی۔ وہ کوئی بات بھی زیادہ دیر تک یاد نہ رکھتی تھی۔

اگلے دن طبیعت کچھ سست سی تھی اس لئے اس نے کالج سے چھٹی کر لی۔ جس روز اس کی کالج سے چھٹی ہوتی اس دن اس کی صبح گیارہ بارہ بجے ہوتی۔ وہ کسلمندی سے بستر پر کروٹیں بدل رہی تھی کہ ساحل کا فون آگیا۔ وہ جو کہہ رہا تھا۔ قطعاً اسے اس کی بات پر یقین نہیں آرہا تھا لیکن اس کی نیند اڑ گئی تھی اور ساری حسیات جیسے سماعت بن گئی تھیں۔

"سا۔۔۔سا۔۔۔ ساحل یہ تم کیا کہہ رہی ہو؟" چند لمحے تک پھٹی پھٹی نگاہوں سے ریسپور کو تنکے کے بعد بمشکل حلق کو تر کرتے ہوئے اس نے اٹک اٹک کر کہا۔

"میں صحیح کہہ رہا ہوں۔ آمنہ! بہت سوچا، سمجھا اور غور کیا۔ ایک بار نہیں کئی مرتبہ ہر بار اس نتیجے پر پہنچا ہوں کہ ہم اچھی زندگی نہیں گزار سکتے۔۔۔ دو بالکل مختلف خیالات اور سوچ رکھنے والے کبھی خوش نہیں رہ سکتے پھر کیوں نہ ہم ابھی سے اپنی راہیں الگ کر لیں۔"

"یقیناً اسے سننے میں غلطی ہوئی ہے۔ وہ یہ سب نہیں کہہ سکتا۔ وہ تو اسے زندگی اور اپنی روح کہتا ہے، کیا زندگی اور روح کے بغیر بھلا زندہ رہا جاسکتا ہے۔۔۔ کبھی نہیں۔ بڑے یقین کے ساتھ اس نے سوچا اور تب ہی دوسری طرف سے وہ بولا۔

"تم سن رہی ہو ناں آمنہؑ میں ٹھیک کہہ رہا ہوں ناں؄ یقیناً تمہیں بھی میری بات سے اتفاق ہوگا۔۔ ہاں اپنے والدین کو سمجھانے میں ہمیں کچھ مشکل ہوگی لیکن مجھے یقین ہے کہ ہم دونوں مل کر انہیں قائل کر لیں گے۔ جب ہم خوش ہیں تو انہیں بھی آپس میں کسی قسم کی ناراضی پیدا نہیں کرنی چاہیے۔ ٹھیک ہے ناں۔ اوکے پھر بات ہوگی اچھے دوستوں کی طرح۔۔" ٹھہرے ٹھہرے لہجے میں کہتے ہوئے اس نے فون بند کر دیا۔

اور وہ ہاتھ میں ریسیور تھامے ساکت و جامد سی کھڑی تھی۔ منچھڑتے لمحوں کی بے صدا بازت میں وہ اس کے ہونٹوں کی نرم چھاؤں کو، جدائی کی دھوپ دے کر حواس کی انگلیوں سے دامن چھڑا رہی تھی۔ تمام رسموں تمام قسموں کی جلتی شمعیں بجھا رہی تھی۔ تب اس کی آنکھوں میں یقین اور بے یقینی کے گرداب ہیں چکراتی آس پتھر کے مجسمے کی مانند بے حس و حرکت کھڑی تھی کہ ایکدم پھر یقین پر بے یقینی کا پلہ بھاری ہونے لگا۔ اس کا سارا جسم لرز رہا تھا۔۔۔ پھر کپکپاہٹ بڑھتی گئی۔ دل کی دھڑکن تیز سے تیز ہوتی گئی۔ اس کی سماعت سے بار بار ٹکراتی ہوئی تکرار۔

"مختلف خیالت رکھنے والے، مختلف سوچ کے لوگ کبھی خوش نہیں رہ سکتے۔ اس لئے کیوں نہ ہم ابھی سے ہی اپنی راہیں جدا کر لیں۔"

اس کے دماغ پر ہتھوڑے برسانے لگی تھی۔۔۔ دل کو کسی نشتر کی طرح چھید کرنے لگی تھی۔ یہ آواز۔۔۔ اس نے کانوں پر ہاتھ رکھتے ہوئے اس آواز سے بچنا چاہا۔۔۔ لیکن ناکام رہی۔ آواز تھی کہ زور شور سے اس کے دماغ پر گونجنے لگی تھی۔ شدید ہیجانی کیفیت میں اس نے ریسیور زور سے کریڈل پر دے مارا، ٹیبل سے گاڑی کی چابی اٹھائی اور تیزی سے کمرے سے باہر نکل گئی۔

گاڑی تیز رفتاری کے ساتھ اسکے گھر کی طرف دوڑ رہی تھی اور تخیل اسے ماضی کے مختلف عکس دکھا رہا تھا۔ ایک کے بعد دوسرا۔۔۔۔

"یہ آج بے چاری کرسی کی کیوں شامت آئی ہوئی ہے۔۔۔ ایوری تھنگ از اوکے۔۔" وہ شدید کوفت کے عالم میں آتے جاتے کرسی کو ٹھوکر مار رہی تھی۔ جب اس نے عین اس کے سر پر آکر کہا۔

وہ تنک کر اس کیطرف مڑی "تم سے مطلب! چیپنیں رہ سکتے۔" اس نے ناراض لہجے میں کہا۔

"اچھا بابا آج سے کوشش کروں گا۔ اب خوش۔"

"ہیں۔۔۔ ای۔۔۔ اس نے حیرانی سے اسے دیکھا۔

"اب زیادہ منہ اور آنکھیں پھیلانے کی ضرورت نہیں ہے پہلے ہی بہت ڈراؤنی لگ رہی ہو۔"

"میں ڈراؤنی لگ رہی ہوں۔۔۔" وہ جیسے صدمے سے بے ہوش ہونے کو تھی۔

"پاگل ہو تم بھی۔۔۔" زیر لب کہتے ہوئے ساحل نے بمشکل اپنی مسکراہٹ چھپالی۔ "اچھا یہ بتاؤ اتنی تیاری کس خوشی میں کر رکھی ہے۔"

"نازی کی برتھ ڈے ہے اور انو بھائی ابھی تکنیں آئے اور نازی ہٹلر کی جانشین مجھے نہیں چھوڑے گی۔ اس نے بے چینی سے کلائی پر بندھی نازک سی واچ پر نگاہ ڈال کر کہا۔ "چار بجے کا کہا تھا اب پانچ بجے ہیں۔" وہ روہانسی ہو رہی تھی۔

آمنہ آج انو بھائی کچھ لیٹ آئیں گے اچانک کسی ضروری کام سے جانا پڑ گیا گھر کا فون بزی تھا، اس لئے انو بھائی نے مجھے سیل پر میج دیا تھا۔ میں نے آنٹی کو بتا دیا تھا۔"

وہ شدید رنج اور ملال کی کیفیت میں گھری ہوئی بمشکل چھلکتی آنکھوں پر قابو پانے کی کوشش کر رہی تھی۔ اسے یوں رنجیدہ دیکھنا ساحل کے بس میں کہاں تھا۔ اس نے کہا۔ "جلدی سے اپنا بسورتا منہ ٹھیک کرو میں تمہیں ڈراپ کر دیتا ہوں اور لے بھی آؤں گا، اوکے اب خوش۔"

اور وہ جس میچ کی اتنے دنوں سے تیاری کر رہا تھا اس نے اس کے لئے چھوڑ دیا تھا۔ جس پر وہ بہت دنوں تک حیران ہوئی تھی۔

☆☆☆

"یہ کیا ہو رہا ہے۔" وہ ہر طرف سے بے نیاز اچھل اچھل کر کیریاں توڑنے کی کوشش کر رہی تھی۔ جب وہ قریب آکر دبے دبے لہجے میں غرایا تو وہ تنے سے جا لگی۔ کھلی کھلی وحشت زدہ سی آنکھیں اور اس پر غصے سے لال بھوکے چہرے کو دیکھتی وہ حیران تھی کہ آخر اس نے کیا کیا تھا جو وہ یوں آپ سے باہر ہو رہا تھا۔

"پکڑو۔۔۔ اور دفعہ ہو جاؤ اندر۔۔۔" اسنے اس کا دوپٹہ اسے تھماتے ہوئے سخت لہجے میں کہا۔ اس کی آنکھیں چھلکنے کو بے تاب تھیں۔ وہ بھاگتی ہوئی کمرے میں داخل ہو گئی اور دھڑ سے دروازہ بند کر دیا۔

"آمنہ!۔۔۔ دروازہ کھولو پلیز۔۔۔" چند لمحوں بعد ہی دروازے پر کھڑا وہ لجاجت بھرے لہجے میں کہہ رہا تھا۔

"نہیں کھولوں گی۔" دھواں دھار روتے ہوئے اس نے کہا۔

"پلیز آمنہ!۔"

"مر گئی آمنہ چلے جاؤ یہاں سے۔"

"شٹ اپ۔"

"اب تو بالکل نہیں کھولوں گی۔" سوس سوس کرتے ہوئے اس نے زور سے کہا۔ دور جاتے ہوئے قدموں کی آواز کے بعد خاموشی چھا گئی۔

"ہیں۔۔۔ چلا گیا۔" اسے جیسے سخت صدمہ ہوا۔

"آمنہ دیکھو میں کیا لایا ہوں۔۔۔" چند لمحوں کے بعد اس کی آواز دوبارہ آئی۔ وہ جو اس کے جانے کے خیال سے افسردہ تھی ایکدم جیسے کھل اٹھی اور جھٹ سے دروازہ کھول دیا۔ دو تین کیریاں ہاتھ میں تھامے وہ اندر چلا آیا۔ "مجھے نہیں چاہیے۔" اس نے ناراضی دکھائی حالانکہ دل تو بری طرح لپچا رہا تھا۔

"نہیں چاہئیں تو پھر بندروں کی طرح اچھل کود کیوں کر رہی تھی۔"

"میں جو بھی کر رہی تھی تمہیں اس سے کیا تکلیف تھی، جو مجھے اتنی بری طرح سے ڈانٹا۔" وہ کن انکھیوں سے کیری کی طرف دیکھتی ہوئی مصنوعی ناراضی سے بولی۔

"ابھی تو صرف ڈانٹا تھا، دل چاہ رہا تھا کدو چار جھانپڑ رسید کروں۔"

"کیا؟" وہ غصے سے گھورتی ہوئی بولی۔

اور وہ اس کی آنسوؤں سے لبریز ہوتی آنکھوں سے نگاہ چراتے ہوئے دروازے کی جانب چلا گیا اور وہیں سے کیریاں بیڈ پر اچھا دیں۔

"پورے دس پندرہ منٹ سے انکل فلک شیر کی چھت پر کھڑا انک کا لوفر بیٹا مسکراتی

نگاہوں سے تمہارے کرتب دکھ رہا تھا مگر بتا نہیں تمہیں کب عقل آئے گی۔"

"سوری سلو۔۔۔! مجھے تو پتا ہی نہیں چلا کہ۔۔۔" وہ ایک دم نادام سی ہو گئی

اُس اوکے لیکن لڑکیوں کو بہت محتاط ہو کر، بہت سنبھل کر رہنا چاہیے۔۔۔ "آمنہ!" جب کہ تم بالکل بھی خیال نہیں کرتیں۔ بچوں کے ساتھ کرکٹ کھیلتے ہوئے کئی مرتبہ خود ہی گیند پکڑنے باہر بھاگتی ہو۔ ایسے میں نہ تمہیں دوپٹہ ڈھنگ سے لینے کا خیال ہوتا ہے نہ کسی اور بات کا۔

"یہ کوئی اچھی بات نہیں۔" وہ نرمی سے اسے سمجھا رہا تھا۔

اور وہ سوچ رہی تھی کہ "پتہ نہیں یہ سلو میں دادی اماں کی روح کہاں سے گھس گئی ہے۔"

ایک دن اسے پتہ چلا کہ وہ اور سلو منگیتر ہیں۔ دادی جان نے ان کے بچپن میں ہی دونوں کی نسبت طے کر دی تھی۔ پہلے وہ حیران ہوئی پھر ایک انوکھی سی خوشی اور اچھوتی سی مسرت رگ و پے میں سرایت کرتی

محسوس ہوئی لیکن پھر اس نے متفکر ہوتے ہوئے سوچا۔ پتہ نہیں سلو کو اس رشتے کی خبر ہے یا نہیں۔ یقیناً

نہیں ہے۔ وہ تو اس کی حرکتوں سے سخت نالاں رہتا ہے۔ اس سے کسی بھی قسم کا تعلق اسے کہاں منظور ہوگا۔

اس خیال کے ساتھ ہی اس کا دل بجھ گیا۔ ایک شدید قسم کی بے چینی اور بے کلی نے اس کے وجود کا احاطہ کر لیا

تھا۔۔۔ جب بہت ڈرتے ڈرتے اپنے تئیں اس نے اس پر انکشاف کیا تو اس کے تاثرات پر ششدر رہ گئی۔

"تم جانتے ہو سلو۔۔۔! تمہیں کوئی اعتراض نہیں؟" اسے حیرت سے دیکھتے ہوئے اس نے کہا۔

"اعتراض۔۔۔! کیوں۔۔۔؟" اس کی گہری گہری انوکھے جذبے چھلکاتی نگاہوں نے اسے بوکھلا کر رکھ دیا۔

"میں تو ایک بگڑی ہوئی لڑکی ہوں نا سلو! ہر وقت کوئی نہ کوئی الٹی سیدھی حرکت کر کے تمہیں غصہ دلاتی

ہوں۔" جانے کیوں۔۔۔ کس احساس کے تحت اس کی آواز بھرا سی گئی اور آنکھوں کے شفاف کٹوروں میں

نمی جھلملانے لگی تھی۔ ساحل کتنی دیر بے خود سا اسے تکتا رہا۔ اس کی دلی کیفیات کا یہ سادہ سا اظہار اسے

سرشار کر گیا تھا۔

"لیکن اب کیا کیا جائے کہ یہی بگڑی ہوئی پاگل سی سرپھری لڑکی یوں دل کی گہرائیوں میں جا اتری ہے کہ نکالے نہیں نکلتی اس لیے مجبوری ہے۔" اس کی چمکتی آنکھوں میں محبتوں اور چاہتوں کا اک جہاں آباد تھا۔ وہ مزید ایک لمحہ وہاں ٹھہر نہ سکی۔ تیزی سے کمرے سے باہر نکل گئی۔

دن ایک دم بے حد خوبصورت ہو گئے تھے۔ ہوائیں خوشیوں سے لبریز نغمے سناتیں اور خوشبو چہار سو لہراتیں۔۔۔ پھول، پودے، تتلیاں، رنگ، چاند، ستارے اور پرندے غرض ہر چیز اسے بے حد نئی نئی، انوکھی اور پیاری نظر آتی۔ ہاں جب آپ کو کسی سے پیار ہوتا ہے تو ہر موسم ہی اچھا اور سہانا لگتا ہے۔ ہر وقت دل اپنی دھڑکن کی تال پر رقص کرتا ہے۔ بے وجہ ہنستا گاتا ہے۔ محبت کا نشہ بھی عجیب پر اثر ہوتا ہے۔ وہ ہر وقت رگ و پے میں سرایت کر جاتا ہے۔ ساحل کی محبت نے، اس کی شدتوں نے، اسے یوں اسیر کر لیا تھا کہ اس کے علاوہ اسے کچھ نظر نہیں آتا تھا۔ وہ ساری الٹی سیدھی حرکتیں جن پر مامانداراض ہوتی تھیں، سلو ٹو کتا اور سمجھاتا تھا۔ اب خود بخود کہیں چھپ گئی تھیں۔ وہ خود حیران تھی کہ وہ سرے سے پیر تک بدل گئی ہے۔ اس نے خود سلو کی پسند کے سانچے میں بدل لیا تھا۔ اور اب۔۔۔۔۔

وہ کہہ رہا تھا کہ ان کے خیالات نہیں ملتے ان کی سوچیں مختلف ہیں۔ اب اسے یہ خیال آیا تھا۔۔۔ اسے محبت کی راہ پر لا کر۔۔۔ یوں دیوانگی کی حد پر پہنچا کر۔۔۔ اب وہ راہ بدلنا چاہتا تھا کیوں۔۔۔ کس لیے۔۔۔؟ وہ جلد از جلد اس سے یہ بات پوچھنا چاہتی تھی اس لیے ہر قسم کے نتائج سے بے پروا ہو کر گاڑی لے کر نکل گئی۔۔۔ حالانکہ ابھی اسے ڈرائیونگ سیکھے ہوئے آٹھ دس دن ہوئے تھے۔ اکیلے تو ایک مرتبہ بھی یوں گاڑی سڑک پر نہ لائی تھی۔ اس وقت اسے کوئی ہوش نہ تھا۔ سوائے اس کے کہ فوراً اس کے پاس پہنچا جائے۔

ہوش و خرد سے بیگانہ ہو کر جو بھی کام کیا جائے اس کا نقصان تو اٹھانا پڑتا ہے۔ سگنل کی لال بتی سرخ ہوتے ہی اس نے فل اسپید پر بھاگتی گاڑی کو زوردار بریک لگائی پھر اسے پتہ ہی نہ چلا کہ کیا ہوا ہے۔ ایک زوردار دھماکے

کی آواز کے ساتھ اس کا سراسٹرنگ سے ٹکرایا۔۔۔ شدید تکلیف کے احساس کے ساتھ اس کا ذہن ایک گہری تاریکی میں ڈوبنا چلا گیا۔

ساحل شدید ندامت اور پچھتاوے میں مبتلا دنیا و مافیہا سے بے خبر سر کو خدائے بزرگ و برتر کے حضور جھکا کر اس کے لیے محو مناجات تھا۔ وہ جو اس کی حیات تھی، کل کائنات تھی۔ جسے اس کے ایک فضول سے مذاق نے اس حال کو پہنچایا تھا۔ جانے کون سی بری گھڑی تھی جب "اپریل فول" کا خیال اس کے دل میں آیا تھا۔ اس کی محبت کو پرکھنے، خود پر اس کے اعتماد کو آزمانے کا خناس دماغ میں سمایا تھا۔ اس نے یہ بھی نہیں سوچا تھا کہ۔۔۔

"اس وقت ایک آواز آئی۔۔۔۔۔ وہ سوچوں کی نگر سے نکلا؟"

"پیشنٹ کو ہوش آ گیا ہے۔" سب کے مرجھائے ہوئے چہرے کھل اٹھے۔ پشمر دہ وجود میں زندگی کی لہر دوڑ گئی تھی۔۔۔ آپ لوگ باری باری پیشنٹ سے مل سکتے ہیں۔۔۔ بات وغیرہ کرنے کی اجازت نہیں ہے۔ ڈاکٹر ہدایت دیتے ہوئے آگے بڑھ گئی۔ سب کمرے میں داخل ہو گئے وہ نیم غنودگی میں کچھ کہہ رہی تھی۔ "سلو۔۔۔ تم ایسا نہیں کر سکتے۔۔۔ تم۔۔۔ یوں مجھ سے تعلق۔۔۔ ختم نہیں کر سکتے۔۔۔" سب ششدرہ سے اس کی طرف دیکھ رہے تھے۔ اس نے خود کو شرمندگی اور ندامت کی اتھاہ گہرائیوں میں اترتے محسوس کیا۔

پھر امی جان نے آمنہ کے ماتھے پر بوسہ دیتے ہوئے اس کے گال تھپتھپائے اور اسے باہر آنے کا اشارہ کرتے ہوئے کمرے سے نکل آئیں۔ عرق ندامت میں غرق سب سے نگاہ چراتے ہوئے مرے مرے قدموں سے وہ باہر نکل گیا۔

"کیا قصہ ہے 'یہ اور وہ آمنہ۔۔۔ کیا کہہ رہی تھی؟ کڑے تیوروں سے اسے گھورتے ہوئے انہوں نے پوچھا

"ٹھیک ہے بیٹا۔۔۔" لیکن تم کو آمنہ سے سوری کرنا پڑے گا کیونکہ وہ تم سے سخت ناراض ہے۔
 "آپ اسے چھوڑیں اسے تو میں منہای لوں گا۔" اس کے تصور میں آمنہ کا پھولا ہوا چہرہ آگیا۔۔۔ اس نے
 مسکراتے ہوئے کمرے کی طرف قدم بڑھا دیے، جہاں آمنہ لیٹی ہوئی تھی۔
 اسے دیکھ کر آمنہ نے اپنا رخ دوسری طرف کر لیا۔ منہ بدستور پھولا ہوا تھا۔
 "آئی ایم سو۔۔۔ سوری۔۔۔ ایکی۔۔۔ غلطی ہو گئی۔ آج کے بعد ایسا مذاق کبھی کسی سے نہیں کروں
 گا؟"۔۔۔ پرامس۔۔۔ ایکی تمہیں میرے رویے سے جو بھی تکلیف ہوئی اس کے لیے اگین سوری۔۔۔
 ابھی بھی کیوں سوری کرنے آئے ہو، چاہے تمہارے مذاق سے میری جان ہی چلی جاتی۔"
 "ایکی! میرا مقصد تمہیں تکلیف پہنچانا نہیں تھا بلکہ احساس دلانا تھا کہ ہر ذی ہوش چیز کو دکھ ہوتا ہے
 "میں تمہیں یہی بات تو شروع سے سمجھانا تھا۔۔۔ تمہاری کسی حرکت سے، کسی کا دل بھی دکھ سکتا ہے۔"
 آمنہ کو واقعی شرمندگی ہوئی۔ "آئی ایم سوری سلو! آج کے بعد میں کسی کو تنگ نہیں کروں گی۔"
 "اوکے۔۔۔ اوکے۔۔۔ میڈم۔" ساحل نے مسکراتے ہوئے کہا۔ "جہاں تک محبت سے محبت کی بات ہے
 تو۔۔۔"

جو دل کے آئینے میں ہو وہی ہے پیار تصویر کے قابل
 ورنہ دید کے قابل تو ہر تصویر ہوتی ہے

"ایکی تم بھی کب سے دل کے نہاں خانوں میں براجمان ہو۔"

آمنہ نے مسکرا کر شرماتے ہوئے سر کو جھکا لیا۔۔۔ آمنہ کی حالت دیکھ کر ساحل کا زوردار قہقہہ ہوا میں بلند
 ہوا۔

ختم شد

اور اس نے شرمندگی سے نظریں جھکاتے ہوئے ساری بات بتادی۔ وہ کتنی دیر خاموشی سے بے یقینی سے
 اسے دیکھتی رہیں۔ تم نہیں جانتے یہ کتنی بڑی خامی ہے تم نوجوانوں اندھی تقلید کے قائل ہو چکے ہو۔ یہ
 جانے بنا کہ اس اندھی تقلید سے اپنا کس قدر نقصان کر رہے ہو۔ "کیسے غیر اقوام کے ہاتھوں میں بے وقوف
 بن رہے ہو۔۔۔" "اپریل فول" کے نام پر؟ اور یہ اپریل فول ہی تمہیں زندگی کے رنج و غم سے دوچار
 کرنے لگا ہے۔ غیر مذہب کے لوگ تم مسلمانوں کو ہمیشہ "اپریل فول" کا نشانہ بناتے رہے ہیں۔ یہودی اور
 عیسائی ہمیشہ سے تم مسلمانوں کو مذاق کا نشانہ بنا کر اپریل فول کا نام دیتے رہے ہیں۔ بہادر شاہ ظفر کو ان کے
 بیٹے کا سرناشتہ میں پیش کر کے "اپریل فول" منایا۔ اسپین کے بادشاہ نے مسلمانوں کا ہمدرد بن کر کہ میں
 تمہیں کسی مسلمان ملک میں بھجوانا چاہتا ہوں تاکہ یہ لوگ تم پر ظلم و ستم نہ کر سکیں۔۔۔ اس نے بہت سے
 مسلمانوں کو جہاز میں سوار کر دیا اور جب جہاز سمندر کے وسط پہنچا تو اسے ڈبو دیا گیا اور عیسائی اسی خوشی میں ہر
 سال اپریل فول منانے لگے۔

کس قدر دکھ کی بات ہے تم اس قدر پڑھ لکھ کر ان لوگوں کی تقلید کرتے ہو۔ "تمہاری نہ تو کوئی مرضی ہے،
 نہ فیصلہ۔۔۔ تمہاری نہ تو کوئی ذات ہے۔۔۔ نہ کوئی روایت؟" تم لوگ تو مٹی کے مادہ ہو۔ دوسرے جس
 طرف دوڑ لگاتے ہیں، جو راہ دکھاتے ہیں، اس پر اندھا دھند بھاگ کھڑے ہوتے ہو، یہ تک نہیں جانتے کہ یہ
 راہ کس قدر طرف جاتی ہے۔ منزل پر پہنچاتی ہے بھی کہ نہیں یا گہری کھائیوں میں گر جاتی ہے۔

گہرے تاسف کے عالم میں وہ کہہ رہی تھیں۔۔۔ اور وہ شرمندگی اور ندامت کی اتھاہ گہرائیوں میں
 دھنستا چلا گیا۔ اس نے ندامت بھرے لہجے میں اپنی ماں کے ہاتھ کو تھام کر کہا۔

"سوری! امی جان میں اپنی غلطیوں پر بہت شرمندہ ہوں۔ آج کے بعد ایسا مذاق کبھی نہیں کروں
 گا۔۔۔ آئی پرامس۔۔۔؟"